

Nisel il-kliem

BTIR

Caruana jfisser dil-kelma : *essenza*. Dessoulavy iġebbed nisilha minn batl, li, fil-Għarbi, tfisser “singulare i.e. *aut cui simile non est* (Freytag), wil-Professur Saydon,* b'xebh is-sewwa ikbar, għall-inqas għal dik li hi sura w tifsira, jorbotha mal-Lhudi “beter” li taħbat fl-aħħar vers ta' Kant 11. *għal harè bater* imfissra minn Teodozju bħala l-plural ta' *thumiana incens*. Il-fehma tiegħi ma taqbelx ma' dik ta' dawn iż-żewġ studjużi. Nisel dil-kelma nfittxu fil-Għarbi li, “sakemm jista' jaqdina, jirbañ għalina lil ilsna qrabatu. “Btir” bħal “biswit” (Ara ‘Lehen il-Malti’ ta’ Diċembru 1938) hi mibnija mill-preposizzjoni *bi* (with) u *tir* li mhix filief taħsira tal-Għarbi għitr (*t* qawwija) u tfisser “sweet smelling, aromatic. Essence. (Hava). “Gh” fil-Malti ma tinstemax u hekk għandna “itir” jew “atir” li, mwaħħla mal-preposizzjoni “bi”, bl-ewwel vokali mwaqqa', tagħti btir. Mela “btir” tfisser “bl-essenza”. Meta l-preposizzjoni saret biċċa waħda mill-kelma, tilfet is-sens grammatikali tagħha u hekk “btir” ħadet it-tifsira biss ta' *essenza*. Fejn aħna ngħidu btir il-ward, *essenza di rose* (Caruana) fil-Għarbi ngħidu għitr al-ward = *essence of rose* (Hava).

BEGĦREN

Naħseb li xebh dil-kelma mal-Lhudi-Feniċju *bagħar*, to burn, mhux xhieda biżżejjed ta' nisel il-kelma Maltija. Imma d-dizzjunarji Għarbin ma jgħinuniex. Biss f'Eddallil ou Guide de l'Arabisant qui étudie les dialectes parlés en Algérie et en Tunisie (1908-Alger) gabra ta' testi maħruġa taħt id-direzzjoni ta' L. Machuel, insibu l-verb “bagħrar” mfisser, *crier*, għajjat. Xejh Eġizzjan għarrafni li fl-Eġittu l-fawqani (upper Egypt) jingħad ukoll il-verb “bagħrar” u jfisser “berraq għajnejh bil-għadab”. Għarbi Iraki qalli li fl-Irak dal-verb ifisser: to talk nonsense. Kif qeġdin naraw, “bagħrar” fil-Għarbi minn djalett għal iehor, ibiddel kemm xejn it-tifsira; imma f'das-sens jintrabat dejjem ma' tqanqil ir-ruħ, sew meta jfisser “għajjat” sew meta jfisser “berraq għajnejh bil-għadab” u, sew, b'xi mod, meta jfisser “to talk nonsense”. Jien naħseb li l-verb Malti “begħren”, jista' jkun li hu, b'tibdila oħra fis-sens, il-verb għarbi bagħrar, bl-aħħar radikali *r* mibdula f'*n*. L-ittri likwidi hafna drabi jinbidlu f'xulxin.

* Ara: The Development of Maltese as a written Language and its affinities with other Semitic Tongues—Tieni Taqsima.

BERA

Il-verb *bera* fi kliem Caruana, ifisser *luccicare, brillare, gli occhi, le stelle*. Dessoulavy jaħseb li hu taħsira tal-verb *berraq* (flashed) "perhaps influenced by abra". Tifsira mgebbda għal darba. Fl-ilsna semitki wid-djaletti Għarbin tal-qrib ma nsibu xejn ma' xhiex nistgħu nxebbhu dil-kelma ħlief fi-Assirju *bararu*, to shine. Imma ma' l-Assirju ma għandniex x'naqsmu. Niftakru li fil-Malti mitkellem b'dan il-verb ninqdedw biss fi-imperfett, jġigifieri ngħidu (għajnejn) jibbru imma qatt ma ngħidu *bera* (perfect tense), sura mibnija mid-dizzjunarji biex magħha jintrabat l-imperfett. "Biri" u "mibri" maħluqin minn żnied Caruana. Kollox ma' kollox, nistgħu ngħidu li *bera* mhux verb Malti safi u jekk infittxuh barra mill-għalqa ta' l-ilsna semitki, insibu li "jibbri" mhix ħlief l-ewwel biċċa tal-verb Taljan *jibrilla* (brillare). Gara li dal-verb daħal fil-Malti min jaf kemm snin ilu, meta l-widna Maltija, għax kienet inqas imħarrġa fl-ilhna tat-Taljan, mill-verb "jibrilla" qabdet biss "jibri". Hekk, mingħajr ma nintebħu li qegħdin inħaddmu l-istess verb, ngħidu wkoll "jibrilla", sura li daħlet żmien wara ma' l-element barrani meta l-widna Maltija bdiet toqgħod iżjed għall-ilhna ta' l-ilsna romanzi.

DUDU

Niġu li ninqdedw b'dil-kelma biex nuru għozza u aktarx ngħiduha li-ċkejknin meta nkellmuhom bil-ħlewwa jew nifirħu bihom. Hekk ngħidu "dudu tiegħi" fis-sens ta' "my little darling" jew "my little kid". Ix-xebh ta' dil-kelma mal-Lhudi dōd (dear, beloved) u ma' l-Assirju wis-Sirjak mhux biżżejjed bħala xhieda tan-nisel la darba dan nistgħu nsibuh wisq eqreb lejna. Xejh qalli li fl-Egittu meta jkunu l-ħbieb jithaddtu bejniethom ta' ġewwa, isejħu *dudu* lil xulxin li ħafna jleħħnu wkoll *du' du'*, jġigifieri b'ħamza f'kull tarf iż-żewġ sillabi, biex ifissru, sew sew dak li nfissru aħna, *my dear*.

QARWAS

Dessoulavy inissel dal-verb minn qarwat (l-aħħar radikali *t qawwija*) u li Spiro Bey ifisser "to nibble", bil-Malti, qarram. Imma t-te qawwija mhux la kemm titbiddel f's. Kif nifhm u jien, eqreb lejn is-sewwa tal-fonetka, il-verb "qarwas" hu maħruġ mill-Għarbi qaras, l-aħħar radikali s qawwija li, barra li jfisser *to pinch*, bħal fi lsienna, ifisser ukoll "qatagħ" u, kif iġidilna Kazimirski "*couper, retrancher en coupant*" u "qars" *disque, rond*. Qabbel ma' din, it-tifsira li Caruana jagħtina tal-Malti: Qarważ : tagliare interamente i capelli, privare la testa dei capelli lasciandola nuda.

Bħala eżempju ta' verb kwadrilitteru maħruġ minn verb Għarbi trilitteru, biż-żjieda tar-radikali "waw", qabbel il-Malti

“hawtel”, industriarsi, ingegnarsi per guadagnare (Caruana) u l-Għarbi hatal, l-ewwel radikali, *kha*, to deceive, to outwit (Wortabet). Fil-lista ta' Dessoulavy dal-verb Malti ma jinsabx.

NARRA

F'Lehen il-Malti ta' Marzu 1939, għidt li dil-kelma harget mill-Għarbi għara (to befall, a misfortune) u tajt dan il-proċess: li għarrak etc. = larrak = narrak. Imma issa sibt li fil-Għarbi tal-Magħreb għandhom għajdut li jixbah lil tagħna fis-sens, u għalhekk ahjar infittxu n-nisel f'dan il-għajdut magħribi. Taht il-verb ra'a, Beaussier jagħti dan l-għajdut: man rah = puisse-t-il être; puisse-t-on le voir. U dan l-għajdut li min jaf kemm tisimgħu fil-Malti: Man rak mughallaq, fi lsienna, min rak mghallaq = narrak mghallaq, jew, kif Beaussier ifisser bil-Franciz “puisses-tu être pendu”. Ahna wkoll għadna nfissru xewqa bil-pronom *mîn* wil-verb urajh fil-perfett. Hekk ngħidu “Min tah xebgħa kif kien haqqu!” fis-sens ta' mhux li xi hadd lagħablu daqqtejn eċċ. Hekk, flok Narrak mghallaq, nistgħu ngħidu b'Malti tajjeb, għalkemm inqas mexxej, Min rak mghallaq !

L-Għarbi “man rak” b'tixbih lura (assimilazzjoni regressiva) tal-liquida *r*, jagħti fil-Malti “marrak”, bl-*m* quddemija mibdula f'*n* (l-ittri likwidi ħafna drabi jinbidlu f'xulxin) tagħti Narrak eċċ.

Fil-qosor, il-proċess hu dan :

Man rak = marrak = narrak jew Min rak = Mirrak = Nirrak; wil-kelma titbiddel skond is-suffiss pronominali mehmuz.

Iżjed, jien u qed infisser dil-kelma fl-għadd tal-Lehen li semmejna, għidt li l-ilħna *l* u *r* ma jiltaqgħux flimkien bħala radikali la fil-Għarbi w l-anqas fil-Malti safi. Dan minnu, imma l-eżempju li għibt ħażin. Il-kelma “narang” fil-Għarbi ma tagħtiniex il-bdil ta' *l* f'*n*, il-għaliex dil-kelma li xterdet fi-ilsna romanzi hi l-kelma Indjana (Sanskrit) “narangi”; mnejn daħlet fil-Persjan (nâranġi) u minn hemm fil-Għarbi.

QOCCIED

Dil-kelma maħruġa mill-verb “kaxad” li, fil-Għarbi, ifisser: *to cut a thing with the teeth* (Hava). Fil-Għarbi tal-Magħreb, “kaxxâd” ifisser “Pous qui viennent d'éclore (Beaussier). It-tif-sira li jagħti Dessoulavy ma għandha x'taqsam xejn.
(Fadal)